

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសុខាភិបាល



មជ្ឈមណ្ឌលជាតិប្រយុទ្ធនឹងជំងឺអេដស៍
សើស្បែកនិងកាមរោគ

**របាយការណ៍សកម្មភាពស្តីពីការអប់រំផ្សព្វផ្សាយ និងធ្វើតេស្តឈាមរកមេរោគអេដស៍ថ្ងៃទី ៤
ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក របស់ថ្នាក់
ដឹកនាំ និងមន្ត្រីជំនាញនៃមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ
សម្រាប់សកម្មភាពថ្ងៃទី៤៖ ថ្ងៃទី ២៨ ខែវិច្ឆិកា ឆ្នាំ២០២៣**

ដោយទទួលបានការណែនាំ និងចង្អុលបង្ហាញដ៏ខ្ពង់ខ្ពស់ពី **ឯកឧត្តមសាស្ត្រាចារ្យ ឈាន វ៉ាន់** រដ្ឋមន្ត្រីក្រសួងសុខាភិបាល និងក្រោមការដឹកនាំដោយផ្ទាល់ដោយ **លោកសាស្ត្រាចារ្យជំនួយ អ៊ុក វិជ្ជា** ប្រធានមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ នាថ្ងៃអង្គារ ០១ រោច ខែកក្កដា ឆ្នាំថោះ បញ្ចស័ក ពុទ្ធសករាជ ២៥៦៧ ត្រូវនឹងថ្ងៃទី២៨ ខែវិច្ឆិកា ឆ្នាំ២០២៣ ត្រូវនឹងថ្ងៃទី៤ នៃយុទ្ធនាការក្រុមការងារមជ្ឈមណ្ឌលជាតិ និងអង្គការដៃគូពាក់ព័ន្ធបន្តយុទ្ធនាការផ្សព្វផ្សាយអប់រំការយល់ដឹងស្តីពីការបង្ការមេរោគអេដស៍និងជំងឺអេដស៍ និងចុះចែកស្រោមអនាម័យដោយឥតគិតថ្លៃ ដល់កីឡាករអុំទូក និងដល់សាធារណជនដែលចូលរួមនៅក្នុងឱកាសព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក ទៅតាមទីតាំងស្តង់បំប៉ន ២កន្លែង ផ្សេងគ្នាទី(១) នៅទីធ្លាក្រុងរណបជ្រោយចង្វារ OCIC ចាប់ពីថ្ងៃទី២៥ ដល់ថ្ងៃទី២៨ ខែវិច្ឆិកា ឆ្នាំ២០២៣ រៀបចំដោយក្រសួងសុខាភិបាល មជ្ឈមណ្ឌលជាតិប្រយុទ្ធនឹងជំងឺអេដស៍សើស្បែក និងកាមរោគ សហការជាមួយអង្គការដៃគូរួមមាន KHANA, MHC, CWPD & AHF និង ទី(២) នៅរមណីដ្ឋានប្រវត្តិសាស្ត្រវត្តភ្នំ



សកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក

ចាប់ពី ថ្ងៃទី ២៦ ដល់ ថ្ងៃទី ២៨ ឆ្នាំ២០២៣ ដែលរៀបចំដោយអាជ្ញាធរជាតិប្រយុទ្ធនឹងជំងឺអេដស៍សហការជាមួយក្រសួងសុខាភិបាល មជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ និងអង្គការដៃគូ KHANA, AHF, MHC, CWPDP & RHAC ។

ជាផែនការតាមការគ្រោងទុកក្រុមការងារក្រុមការងារមជ្ឈមណ្ឌលជាតិ និងក្រុមអង្គការដៃគូពាក់ព័ន្ធបានត្រៀមទុកនូវកម្លាំងសម្រាប់ចុះអនុវត្តយុទ្ធនាការ សម្ភារ និងខិត្តប័ណ្ណអប់រំផ្សព្វផ្សាយសម្រាប់សកម្មភាពនៃការអប់រំផ្សព្វផ្សាយពីមេរោគអេដស៍ជំងឺអេដស៍ក្នុងព្រឹត្តិការណ៍នេះនូវស្រោមអនាម័យ ចំនួន ១០០,០០០ ស្រោម ទឹកអីល ចំនួន ៣០,០០០ កញ្ចប់ខិត្តប័ណ្ណផ្សព្វផ្សាយអំពីការការពារ និងធ្វើតេស្ត ឈាមចំនួន ២០,០០០ សន្លឹក ខិត្តប័ណ្ណស្តីពី PrEP ចំនួន ២០,០០០ សន្លឹក អាវយឺត ចំនួន ១,០០០ អាវ និងខិត្តប័ណ្ណអប់រំផ្សេងៗមួយចំនួនប្រមាណចំនួន២០,០០០ សន្លឹក ទៀត ។

I. ទីតាំងស្តង់អប់រំផ្សព្វផ្សាយ និងធ្វើតេស្តឈាមរកមេរោគអេដស៍នៅតំបន់ទីក្រុងរណបជ្រោយចង្វារ(OCIC)

➢ សមាសភាពក្រុមការងារ៖

- មន្ត្រីមជ្ឈមណ្ឌលជាតិចំនួន ០៨ រូប
- ក្រុមការងារ KHANA ០២ រូប
- ក្រុមការងារ MHC ០៣ រូប
- ក្រុមការងារ CWPDP ០២ រូប
- ក្រុមការងារ WNU ០៥ រូប
- ក្រុមការងារកម្មវិធីអេដស៍មន្ទីរសុខាភិបាលនៃរដ្ឋបាលរាជធានីភ្នំពេញ ០៣ រូប

➢ សកម្មភាព៖

សម្រាប់ថ្ងៃទី៤នៃយុទ្ធនាការអប់រំផ្សព្វផ្សាយស្តីពីមេរោគអេដស៍ជំងឺអេដស៍ក្នុងព្រឹត្តិការណ៍នៃពិធីបុណ្យអុំទូកបណ្តែតប្រទីប និងសំពះព្រះខែ អក អំបុកបានបន្តយ៉ាងរលូនដោយមានការចូលរួមដោយមន្ត្រីជំនាញមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ សហការណ៍អង្គការដៃគូពាក់ព័ន្ធរួមមាន(KHANA, FHI360, MHC, CWPDP) នៅទីតាំងទីក្រុងរណបជ្រោយចង្វារ (OCIC) ដែលជាកន្លែងកីឡាករស្នាក់នៅដោយបានបែងចែកជាក្រុមចល័តសម្រាប់ចុះផ្សព្វផ្សាយអប់រំដោយផ្ទាល់ដល់កីឡាករអុំទូក និងប្រជាពលរដ្ឋទូទៅនៅទីតាំងនោះក្នុងអំពីការបង្ការការចម្លងមេរោគអេដស៍ការធ្វើតេស្តរកមេរោគអេដស៍ការចែកជូនអាវយឺត ចែកទឹកអីល និង



សកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រឹត្តិការណ៍នៃព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក

ស្រោមអនាម័យតាមទីតាំងដែលបានចុះផ្ទាល់។ ថ្ងៃទី៤ នេះផងក្រុមការងារបានធ្វើការផ្តល់ជូនទៅប្រធានគណៈកម្មការអចិន្ត្រៃយ៍ក្រសួងអប់រំ យុវជន និងកីឡា នូវអាវយីតចំនួន 100 អាវ សម្រាប់ចែកជូនដល់ក្រុមការងាររបស់គាត់ក្នុងជួយផ្សព្វផ្សាយបន្តដោយយោងតាមស្ថានភាពស្តុកអាវយីតនៅស្តង់ OCIC ទៅតាមសំណូមពរទៅតាមចំនួនដែលបានស្នើសុំ។

II. ទីតាំងស្តង់អប់រំផ្សព្វផ្សាយ និងធ្វើតេស្តឈាមរកមេរោគអេដស៍នៅមណីដ្ឋានប្រវត្តិសាស្ត្រវត្តភ្នំ

➢ សមាសភាពក្រុមការងារ៖

- មន្ត្រីអាជ្ញាធរជាតិប្រយុទ្ធនឹងជំងឺអេដស៍
- មន្ត្រីមជ្ឈមណ្ឌលជាតិចំនួន 0៤ រូប
- ក្រុមការងារ KHANA 0២ រូប
- ក្រុមការងារ MHC 0៣ រូប
- ក្រុមការងារ CWPDP 0៤ រូប
- ក្រុមការងារ AHF ១៥ រូប (OW ១0 រូប)
- ក្រុមការងារ WNU 0៥ រូប
- ក្រុមការងារកម្មវិធីអេដស៍មន្ទីរសុខាភិបាលនៃរដ្ឋបាលរាជធានីភ្នំពេញ 0៣ រូប

➢ សកម្មភាព៖

សម្រាប់ថ្ងៃទី៤ ទីតាំងមណីដ្ឋានប្រវត្តិសាស្ត្រវត្តភ្នំក៏បានបន្តយ៉ាងសកម្មនូវយុទ្ធនាការអប់រំផ្សព្វផ្សាយស្តីអំពីមេរោគអេដស៍ជំងឺអេដស៍ក្នុងព្រឹត្តិការណ៍នេះដោយមានការចូលរួមដោយអាជ្ញាធរជាតិប្រយុទ្ធនឹងជំងឺអេដស៍ រួមជាមួយមន្ត្រីជំនាញមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ និងសហការណ៍ពីអង្គការដៃគូពាក់ព័ន្ធរួមមាន(KHANA, FHI360, AHF, MHC, CWPDP & RHAC) នៅទីតាំងមណីដ្ឋានប្រវត្តិសាស្ត្រវត្តភ្នំគឺជាកន្លែងកីឡាករដើរលែងកំសាន្ត ជាពិសេសពេលរាត្រីដោយក្រុមការងារបានធ្វើការបែងចែកជាក្រុមចល័តសម្រាប់ចុះផ្សព្វផ្សាយអប់រំដោយផ្ទាល់ដល់កីឡាករអុំទូក និងប្រជាពលរដ្ឋទូទៅស្តីពីការបង្ការការចម្លងមេរោគអេដស៍ ការធ្វើតេស្តរកមេរោគអេដស៍ការចែកជូនអាវយីត ចែកទឹកអីល និងស្រោមអនាម័យតាមទីតាំងនីមួយៗដោយឥតគិតថ្លៃ។



នាពេលល្ងាចថ្ងៃដដែលក៏មានការចូលរួមបិទយុទ្ធនាការក្រោមអធិបតីភាព **ឯកឧត្តមអគ្គលេខាធិការ** អាជ្ញាធរជាតិប្រយុទ្ធនឹងជំងឺអេដស៍ នៅក្នុងការរៀបចំការប្រគុំតន្ត្រីដែលបានរៀបចំដោយអាជ្ញាធរជាតិប្រយុទ្ធនឹងជំងឺអេដស៍ និងអង្គសកម្មភាពអប់រំផ្សព្វផ្សាយ និងធ្វើតេស្តឈាមរកមេរោគអេដស៍ក្នុងព្រះរាជពិធីបុណ្យអុំទូក បណ្តែតប្រទីប និងសំពះព្រះខែ អកអំបុក

ការដៃគូដើម្បីពង្រីកសារនៃការអប់រំទាំងនេះពេលរាត្រី និងបញ្ចប់ការយល់ដឹងស្តីពីការបង្ការមេរោគអេដស៍និងជំងឺ អេដស៍ និងដាស់តឿនក្រើនរំឭកដល់កីឡាករអុីទុក និងបងប្អូនជនរួមជាតិទាំងអស់ សូមឱ្យប្រុងប្រយ័ត្នបង្ការខ្លួនជាប់ជានិច្ចកុំឱ្យឆ្លង មេរោគអេដស៍ព្រោះជំងឺអេដស៍ និងសុំឱ្យប្រើប្រាស់ស្រោមអនាម័យឱ្យបាន១០០% នៅពេលមានដៃគូក្រៅ និងប្រញាប់ទៅ ធ្វើតេស្តឈាមរកមេរោគអេដស៍ប្រសិនបើសង្ស័យថាមានផ្ទុកមេរោគអេដស៍ ដើម្បីឆាប់បានទៅទទួលសេវាផ្តល់ប្រឹក្សាធ្វើ តេស្តឈាម និងទទួលឱសថពន្យារជីវិតអោយបានកាន់តែឆាប់រហ័សក្នុងថ្ងៃតែមួយ។

សមិទ្ធផលសង្ខេបរួមទាំងពីរទីតាំងចាប់ពីថ្ងៃទី ២៥ ដល់ ២៨ ខែ វិច្ឆិកា ឆ្នាំ ២០២៣

ល.រ	សកម្មភាពទាំង ២ទីតាំង	ថ្ងៃទី ២៥ ខែ វិច្ឆិកា ឆ្នាំ ២០២៣	ថ្ងៃទី ២៦ ខែ វិច្ឆិកា ឆ្នាំ ២០២៣	ថ្ងៃទី ២៧ ខែ វិច្ឆិកា ឆ្នាំ ២០២៣	ថ្ងៃទី ២៨ ខែ វិច្ឆិកា ឆ្នាំ ២០២៣	ផ្សេងៗ
១	បានអប់រំផ្សព្វផ្សាយ	២,៥៤៦ នាក់	៥,១១៣ នាក់	៤,៩៩៥ នាក់	៣,៩៧៤ នាក់	សរុប ៤ថ្ងៃ (១៦,៦២៨ នាក់)
២	បានធ្វើតេស្តឈាម	១៣ នាក់	៤៣ នាក់	៣៦ នាក់	៤៦ នាក់	សរុប ៤ថ្ងៃ (១៣៨ នាក់)
៣	លទ្ធផលអេដស៍តេស្តប្រតិកម្ម	០ នាក់	២ នាក់	២ នាក់	០ នាក់	៤ នាក់
៤	លទ្ធផលស្វាយតេស្តប្រតិកម្ម	០ នាក់	២ នាក់	១ នាក់	១ នាក់	៤ នាក់
៥	បានចែកស្រោមអនាម័យ	១២,៩៨៤ ស្រោម	២៩,៤៨៧ ស្រោម	១៣,១៥១ ស្រោម	១៤,១៥៦ ស្រោម	សរុប ៤ថ្ងៃ (៦៩,៧៧៨ ស្រោម)
៦	បានចែកទឹកកំអិល	៤,៥៥៨ កញ្ចប់	៧,០៣៤ កញ្ចប់	២,១៨៦ កញ្ចប់	១,៤១៦ កញ្ចប់	សរុប ៤ថ្ងៃ (១៥,១៩៤ កញ្ចប់)
៧	បានចែកខិត្តប័ណ្ណ	២,៦៨៧ សន្លឹក	៥,២៦៩ សន្លឹក	៦,២០៣ សន្លឹក	៤,៤៥២ សន្លឹក	សរុប ៤ថ្ងៃ (១៨,៦១១ សន្លឹក)
៨	បានចុះឈ្មោះសេវា PrEP	០ នាក់	១ នាក់	០ នាក់	០ នាក់	ទទួលសេវានៅមណ្ឌល សុខភាព ទួលគោក
៩	អាវយឺតសម្រាប់អប់រំ	២៥០ អាវ	៤០០ អាវ	១៥០ អាវ	២០០ អាវ	

ថ្ងៃអង្គារ ០១រោច ខែកត្តិក ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ២៨ ខែវិច្ឆិកា ឆ្នាំ ២០២៣

បានឃើញ និងឯកភាព



សាស្ត្រាចារ្យ ជ.អ៊ុក វិជ្ជា

បានពិនិត្យត្រឹមត្រូវ



វេជ្ជបណ្ឌិត ង៉ូវ បូរ៉ា

ធ្វើសេចក្តីរាយការណ៍ដោយ



លោក ចំរើន បូរ៉ា